



## پاکستان نے پہلے ٹی ٹوئنٹی میچ میں بنگلہ دیش کو شکست دے دی

- کیرئیر کی آٹھویں نصف سنچری اسکور کرنے پر آلراؤنڈر شعیب ملک مین آف دی میچ قرار

لاہور، 24 جنوری 2020ء:

قذافی اسٹیڈیم لاہور میں جاری ٹی ٹوئنٹی سیریز کے پہلے میچ میں پاکستان نے شعیب ملک کی عمدہ بیٹنگ کی بدولت بنگلہ دیش کو 5 وکٹوں سے شکست دے دی۔ فاتح ٹیم کو تین میچوں کی سیریز میں 0-1 کی برتری حاصل ہو گئی ہے۔

قومی ٹیم میں کم بیک کرنے والے تجربہ کار آلراؤنڈر شعیب ملک نے میچ میں اپنے ٹی ٹوئنٹی کیرئیر کی آٹھویں نصف سنچری اسکور کی۔ انہیں 58 رنز کی ناقابل شکست اننگز کھیلنے پر مین آف دی میچ کا ایوارڈ دیا گیا۔

لاہور میں کھیلے گئے میچ میں بنگلہ دیش نے ٹاس جیت کر پہلے بیٹنگ کا فیصلہ کیا تو محمد نعیم اور تمیم اقبال پر مشتمل اوپننگ جوڑی نے مہمان ٹیم کو ابتدائی 11 اوورز میں 71 رنز کا آغاز فراہم کیا۔ سست روی سے بیٹنگ کے باعث مہمان ٹیم کے دیگر بلے باز دباؤ کا شکار ہو گئے اور وقفے وقفے سے آؤٹ ہو کر پوپیلین واپس لوٹتے گئے۔ بنگلہ دیش کرکٹ ٹیم نے مقررہ 20 اوورز میں 5 وکٹوں کے نقصان پر 141 رنز بنائے۔ محمد نعیم 43 اور تمیم اقبال 39 رنز بنا کر نمایاں بیٹسمین رہے۔ پاکستان کی جانب سے شاہین شاہ آفریدی، شاداب خان اور حارث رؤف نے ایک ایک وکٹ حاصل کی۔

ہدف کے تعاقب میں قومی کرکٹ ٹیم کا آغاز بھی متاثر کن نہ رہا اور کپتان بابر اعظم بغیر کوئی رنز بنائے آؤٹ ہو کر پوپیلین واپس لوٹ گئے۔ محمد حفیظ بھی 17 رنز بنا کر آؤٹ ہو گئے۔ تیسری وکٹ کی شراکت میں شعیب ملک اور

احسان علی نے 46 رنز جوڑے۔ پاکستان کی جانب سے آؤٹ ہونے والے تیسرے بیٹسمین احسان علی تھے انہوں نے 32 گیندوں پر 4 چوکوں کی مدد سے 36 رنز کی اننگز کھیلی تاہم تجربہ کار کرکٹر شعیب ملک دوسرے اینڈ سے اسکور بورڈ پر رنز چلاتے رہے۔ انہوں نے ناقابل شکست نصف سنچری اسکور کر کے پاکستان کو فتح دلادی۔ شعیب ملک 45 گیندوں پر 5 چوکوں کی مدد سے 58 رنز بنا کر ناٹ آؤٹ رہے۔ میزبان ٹیم نے مطلوبہ ہدف 3 گیندیں قبل 5 وکٹوں کے نقصان پر حاصل کر لیا۔ بنگلہ دیش کی جانب سے شفیع السلام نے 2 جبکہ الامین حسین، امین السلام اور مصتفیض الرحمن نے 1، 1 وکٹ حاصل کی۔

شیڈول:

25 جنوری بروز ہفتہ: دوسرا ٹی ٹوٹی میچ بمقام لاہور  
27 جنوری بروز پیر: تیسرا ٹی ٹوٹی میچ بمقام لاہور  
7 تا 11 فروری: پہلا ٹیسٹ میچ بمقام راولپنڈی  
13 اپریل بروز جمعہ: واحد ایک روزہ میچ بمقام کراچی  
5 تا 9 اپریل: دوسرا ٹیسٹ میچ بمقام کراچی

– ENDS –

Media contact:

**Ibrahim Badees Muhammad**  
Editor – Urdu Content  
Media and Communications  
E: [ibrahim.badees@pcb.com.pk](mailto:ibrahim.badees@pcb.com.pk)  
M: +92 (0) 345 474 3486  
W: [www.pcb.com.pk](http://www.pcb.com.pk)

